

॥ వర్యశీర్షము - విష్ణుతత్వము - పునఃసం ॥

అథ బ్రహ్మది దేవకృత శ్రీ విష్ణు స్తోత్రమ్ - 18.12.2021

॥ బ్రహ్మోవాచ ॥

నమామి సర్వం సర్వేశం అనంతమజమవ్యయమ్ ।

లోకధామ ధరాధారం అప్రకాశమభేదినమ్ ॥ 01 ॥

నారాయణమణీయాంసం అశేషాణామణీయసామ్ ।

సమస్తానాం గరిష్ఠం చ భూరదీనాం గరియసామ్ ॥ 02 ॥

యత్ర సర్వం యతస్సర్వం ఉత్పన్నం మత్పురస్సరమ్ ।

సర్వభూతశ్చ యః ప్రోక్తః పరాణామపి యః పరః ॥ 03 ॥

పరః పరస్మాత్పురుషాత్ పరమాత్మ స్వరూపధృత్ ।

యోగిభిః చింత్యతే యో2సా ముక్తి హేతోర్ముముక్షిభిః ॥ 04 ॥

సత్త్వాదయో న సంతీశే యత్ర చ ప్రాకృతా గుణాః ।

సశుద్ధః సర్వశుద్ధేభ్యః పుమానాద్యః ప్రసీదతు ॥ 05 ॥

కలా కాష్ఠా నిమేషాది కాలసూత్రస్య గోచరే ।

యస్య శక్తిర్న శుద్ధస్య ప్రసీదతు సనో హరిః ॥ 06 ॥

ప్రోచ్యతే పరమేశో2జో యశ్చుద్ధో2ప్యపచారతః ।

ప్రసీదతు సనో విష్ణుః ఆత్మా యస్సర్వ దేహినామ్ ॥ 07 ॥

యః కారణంచ కార్యం చ కారణస్యాపి కారణమ్ ।

కార్యస్యాపి చ యఃకార్యం ప్రసీదతు సనోహరిః ॥ 08 ॥

కార్య కార్యస్య యత్కార్యం తత్కార్యస్యాపి యస్స్వయమ్ ।

తత్కార్యకార్యభూతో యః తతశ్చ ప్రణతాఃస్మ తమ్ ॥ 09 ॥

కారణం కారణస్యాపి తస్య కారణకారణమ్ ।

తత్కారణానాం హేతుం తం ప్రణతాః స్మ సురేశ్వరమ్ ॥ 10 ॥

భోక్తారం భోజ్యభూతం చ ప్రష్టారం సృజ్యమేవచ ।
కార్యకర్త స్వరూపం తం ప్రణతాః స్మ పరంపదమ్ ॥ 11 ॥

విశుద్ధ బోధవన్నిత్యం అజమక్షయమవ్యయమ్ ।
అవ్యక్త మవికారం యత్ తద్విష్ణోః పరమం పదమ్ ॥ 12 ॥

న స్థూలం నచ సూక్ష్మం యన్నవిశేషణగోచరమ్ ।
తత్పదం పరమం విష్ణోః ప్రణమామ సదామలమ్ ॥ 13 ॥

॥ ఇతి శ్రీవిష్ణుపురాణే ప్రథమాంశే నవమోఽధ్యాయే త్రయోదశ శ్లోకాః ॥

॥ అథ క్షహప్రార్థనా ॥

యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై, నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

౞ ౞ ౞ ౞ ౞

౞ ౞ ౞

౞